

اردو تراجم قرآن پر ایک نظر مولانا محمد امانت اللہ اصلاحی کے افادات کی روشنی میں - ۳۷

(۱۲۲) لأول الحشر کا ترجمہ

یہ لفظ قرآن مجید میں مندرجہ ذیل ایک مقام پر آیا ہے:

هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ۔ (الحضر: 2)

تفسرین و مترجمین کو اس کا مفہوم متعین کرنے میں الجھن پیش آئی ہے، اس کا اندازہ مندرجہ ذیل ترجیح دیکھ کر کیا جاسکتا ہے:

”وہی ہے جس نے اہل کتاب کافروں کو پہلے ہی حملے میں ان کے گھروں سے نکال باہر کیا“، (سید مودودی، ”پہلے ہی حملے“، اس وقت درست ہوتا جب اول حشر یا الحشر الاول ہوتا، اس کی بجائے ”حملہ کے آغاز ہی میں“، درست ترجمہ ہو سکتا ہے)

”وہی ہے جس نے ان کافر کتابیوں کو ان کے گھروں سے نکلا ان کے پہلے حشر کے لیے“، (احمد رضا خان، ”پہلے حشر“، اول الحشر کا ترجمہ نہیں ہوگا)

”وہی ہے جس نے اہل کتاب کے کافروں کو ان کے گھروں سے پہلا شکر جمع کرنے کے وقت نکال دیا“، (احمد علی، ”پہلا شکر“، اس وقت درست ہوتا جب الحشر الاول ہوتا)

”وہی ہے جس نے نکلا ان لوگوں کو جھنوں اہل کتاب میں سے کفر کیا، ان کے گھروں سے حشر اول کے لیے“
(ایمن احسن اصلاحی، لام کو برائے تقلیل ماننے سے ترجمہ کمزور ہو گیا، اول الحشر کا ترجمہ ”حشر اول“، یعنی موصوف و صفت والا ترجمہ کرنا بھی غلط ہے)

”وہی ہے جس نے (ان) کفار اہل کتاب (یعنی بنی نظیر) کو ان کے گھروں سے پہلی ہی بار اکٹھا کر کے نکال دیا“
(اشرف علی تھانوی، یہ ترجمہ لغت کے اعتبار سے درست نہیں ہے)

مذکورہ بالا ترجموں میں کچھ لوگوں نے لام کو برائے تقلیل مانا ہے، جس سے انہیں صحیح ترجمے تک پہنچنے میں دشواری ہوئی ہے، یہاں لام کو تقلیل کے بجائے ظرف و موقعت کے لئے مان لیں تو مفہوم تک پہنچنا آسان ہو جاتا

ہے۔

ایک دوسری غلطی یہ ہوتی کہ اول الحشر جو مضاف اور مضاد ایسے ہے، اس کا ترجمہ انہوں نے موصوف و صفت والا کیا ہے، یعنی پہلا حشر۔ اس مفہوم کے لیے یا تو الحشر الاول ہوتا، یا پھر مضاد اور مضاد ایسہ ہوتا مگر اول حشر (حشر نکرہ) ہوتا۔ اول الحشر والی ترکیب کا مفہوم ہے حشر کے آغاز میں۔

مولانا امانت اللہ اصلاحی کی رائے ہے کہ اول الحشر میں لام ظرف کے لیے ہے نہ کہ تقلیل کے لیے، اور اول الحشر کا مطلب ہے لشکر کا جماڑا ہوتے ہی۔ اس کے مطابق ترجمہ ہوگا: ”وہی ہے جس نے اہل کتاب کافروں کو لشکر کا جماڑا ہوتے ہی ان کے گھروں سے نکال باہر کیا۔“

مطلوب یہ ہوا کہ ان کے ساتھ جگ لڑنے کی نوبت ہی نہیں آئی، جیسے ہی وہ جگ لڑنے کے لیے جمع ہوئے، اللہ نے انہیں نکال دئے جانے کا فیصلہ نافذ کر دیا۔ اس مفہوم کو اختیار کرنے سے کلام کی معنویت بہت بڑھ جاتی ہے، اللہ کی قدرت کا بھرپور مشاہدہ ہوتا ہے کہ انہوں نے حملہ کرنے کے لیے لشکر جمع کیا مگر اللہ نے جماڑے کی ابتداء ہی میں ان کے دلوں میں بہت ڈال کر انہیں نکلنے پر مجبور کر دیا۔ اس سے اللہ کے فیصلے کے سامنے اللہ کے دشمنوں کی بے بسی کا بھرپور اظہار ہوتا ہے، اور الفاظ کا پورا پورا حق بھی ادا ہو جاتا ہے۔

(۱۲۵) قعید کا ترجمہ

قعید کا لفظ قرآن مجید میں ایک جگہ مندرجہ ذیل آیت میں آیا ہے:

إِذْ يَنَلَّقُ الْمُتَلَقِّيَانَ عَنِ الْيَمِينِ وَعَنِ الشَّمَاءِ قَعِيدٌ۔ (ق: ۱۷)

قعید، قعد سے مشتق ہے، قاعد بھی اسی سے مشتق ہے، قاعد کا لفظ قرآن مجید میں کئی جگہ آیا ہے، اور ہر جگہ اس کا مفہوم ”بیٹھا ہوا“ ہے، سوال یہ ہے کہ کیا قاعد اور قعید کے مفہوم میں کوئی فرق ہے، اردو تراجم کو دیکھیں تو یہ بات سامنے آتی ہے کہ عام طور سے لوگوں نے قعید کا ترجمہ ”بیٹھے“ کیا ہے۔

”(اور ہمارے اس براہ راست علم کے علاوہ) دو کاتب اس کے دائیں اور بائیں بیٹھے ہر چیز ثابت کر رہے ہیں“ (سید مودودی)

”اور جب اس سے لیتے ہیں دو لینے والے ایک دائیں بیٹھا اور ایک بائیں“ (احمد رضا خان)

”جب کہ ضبط کرنے والے دائیں اور بائیں بیٹھے ہوئے ضبط کرتے جاتے ہیں“ (احمد علی)

”جب (وہ کوئی کام کرتا ہے تو) دو لکھنے والے جو دائیں بائیں بیٹھے ہیں، لکھ لیتے ہیں“ (فتح محمد جalandھری)

”جس وقت دو لینے والے جا لیتے ہیں ایک دائیں طرف اور ایک بائیں طرف بیٹھا ہوا ہے“ (محمد جونا گڑھی)

”(دھیان رکھو) جبکہ دو اخذ کرنے والے اخذ کرتے رہتے ہیں، ایک دائیں بیٹھا اور دوسرے بائیں بیٹھا“ (امین احسن اصلاحی)

لیکن غور طلب بات یہ ہے کہ قاعد کے بجائے قعید کیوں کہا، اور کیا فرق شتوں کے لیے بھی بیٹھنے کا لفظ استعمال ہوتا

ہے؟

عربی لغات اور تفاسیر دیکھیں تو قعید کے مختلف مفہوم سامنے آتے ہیں، البته علامہ ابن عاشور نے اس لفظ کا بہت مناسب مفہوم ذکر کیا ہے، وَالْقَعِيدُ مُسْتَعَازٌ لِلْمُلَازِمِ الَّذِي لَا يَنْفَكُ عَنْهُ كَمَا أَطْلَقُوا الْقَعِيدَ عَلَى الْحَافِظِ لِأَنَّهُ يُلَازِمُ الشَّيْءَ الْمُوَكَّلِ بِحَفْظِهِ۔ (التحریر والتغیر: 26/302) دوسری جگہ مزیدوضاحت کرتے ہیں:

وَالْقَعُودٌ كِنَائِيَّةٌ عَنِ الْمُلَازِمَةِ، كَمَا فِي قَوْلِ النَّابِعَةِ: قَعُودًا لَدَى أَبِيَّتِهِمْ يَشِيدُونَهُمْ ... رَمَى اللَّهُ فِي تِلْكَ الْأَكْفَفِ الْكَوَافِعِ

ای مُلَازِمِينَ أَبِيَّاتِ الْغَيْرِهِمْ يَرِدُ الْجُلُوسَ، إِذْ قَدْ يَكُونُونَ يَسَّالُونَ وَاقِفِينَ، وَمَا شِينَ، وَوَجْهُ الْكِتَابِيَّةِ هُوَأَنَّ مُلَازِمَةَ السَّمَكَانِ تَسْتَلِمُ الْإِعْيَاءَ مِنَ الْوُقُوفِ عِنْدَهُ، فَيَقْعُدُ الْمُلَازِمُ طَلَباً لِلرَّاحَةِ، وَمِنْ ثُمَّ أُطْلَقَ عَلَى الْمُسْتَحِيرِ اسْمُ الْقَعِيدِ، وَمِنْ إِطْلَاقِ الْقَعِيدِ عَلَى الْمُلَازِمِ قَوْلُهُ تَعَالَى: إِذْ يَنْقَلِي الْمُنَتَقِيَّانِ عَنِ الْيَوْمِيِّينَ وَعَنِ الشَّمَائِلِ قَعِيدَ۔ (ق: 17) ای مُلَازِمٌ إِذْ الْمَلَكُ لَا يُوصَفُ بِقَعُودٍ وَلَا قِيَامٍ۔ (التحریر والتغیر: 8/47)

ابن عاشور کی توجیہ کے مطابق ترجمہ ہو گا ”ہر وقت ساتھ گے ہوئے۔“

علامہ ابو حیان نے بھی ایک رائے یہ ذکر کی ہے کہ قاعدے مقابلے میں قعید میں مبالغہ پایا جاتا ہے، جس طرح عالم کے مقابلے میں علیم میں مبالغہ ہے۔ وَأَنْ يَكُونَ عَدْلٌ مِنْ قَاعِلٍ إِلَى فَعِيلٍ لِلْمُبَالَغَةِ، تَعَلَّمِ۔ (التحریر والتغیر: 9/534)

ایک بات تو یہ ہے کہ فاعل کے مقابلے میں فعیل میں مبالغہ ہوتا ہے، دوسری بات یہ بھی ہے کہ فعل میں دوام واستمرار کا مفہوم بھی نمایاں طور سے پایا جاتا ہے، اس کے پیش نظر ابن عاشور کی رائے ذہنی ہے، مولانا امانت اللہ اصلانی قعید کا ترجمہ بیٹھے ہوئے کے بجائے ڈٹے ہوئے کرتے ہیں:

”عین اس وقت جبکہ دو وصول کرنے والے وصول کرتے رہتے ہیں، ایک دائیں اور ایک بائیں ڈٹے ہوئے“

(۱۲۶) اخذ عزیز مقتدر کا ترجمہ

آیت کے مندرجہ ذیل لکھتے ہیں میں فَاخَذْنَاهُمْ أَخْدَ عَزِيزٌ مُقْتَدِرٌ کا ترجمہ توجہ طلب ہے:

كَذَّبُوا بِأَيَّاتِنَا كُلُّهَا فَاخَذْنَاهُمْ أَخْدَ عَزِيزٌ مُقْتَدِرٌ۔ (آل عمران: 42)

مترجمین نے اس کا ترجمہ مختلف طرح سے کیا ہے:

”انہوں نے ہماری تمام نشانیوں کو جھلا دیا تو ہم نے ان کو اس طرح پکڑ لیا جس طرح ایک قوی اور غالب شخص پکڑتا ہے،“ (شیخ محمد جالدہ دری)

”مگر انہوں نے ہماری ساری نشانیوں کو جھلا دیا آخر کو ہم نے انہیں پکڑا جس طرح کوئی زبردست قدرت والا پکڑتا ہے،“ (سید مودودی)

”انہوں نے ہماری تمام نشانیاں جھلا کیں پس ہم نے انہیں بڑے غالب قوی پکرنے والے کی طرح پکڑ لیا،“ (محمد

ذکورہ بالترجموں میں ایک کمزوری ہے، ان ترجموں سے لگتا ہے کہ اللہ کے علاوہ بھی کوئی عزیز اور مقتدر ہے جو پکڑتا ہے، اور گویا اللہ اس کی طرح پکڑتا ہے، جب کہ حقیقت یہ ہے کہ کوئی اور نہ عزیز (زبردست) ہے اور نہ مقتدر (قدرت والا) ہے، کہ جس کی پکڑ سے اللہ کی پکڑ کو تشبیہ دی جائے۔ درست بات یہ ہے کہ یہاں اللہ کی پکڑ کی صفت اور نوعیت بیان کی گئی ہے کہ اس نے پکڑ از بر دست اور قدرت والے کی پکڑ۔ ایک ضعف اور کمزوری والے کی پکڑ ہوتی ہے، جس سے چھوٹ جانے کا امکان رہتا ہے، اور ایک عزیز اور مقتدر کی پکڑ ہوتی ہے کہ جس سے چھوٹنے کا کوئی امکان نہیں ہوتا۔ مندرجہ ذیل ترجمہ اس مفہوم کو صحیح طور سے ادا کر رہا ہے:

”جھلایا انہوں نے نشانیوں ہماری کوبہ کو پس پکڑا ہم نے ان کو پکڑنا غالب قدرت والے کا،“ (شاہ رفع الدین)

ذیل میں درج دوسرے مزید ترجموں میں ذکورہ بالا کمزوری تو نہیں ہے، البتہ عزیز مقتدر کے الفاظ کی مکمل اور صحیح ترجمانی نہیں ہو پا رہی ہے:

”انہوں نے ہماری سب نشانیوں کو جھلایا پھر ہم نے انہیں بڑی زبردست پکڑ سے پکڑا“ (احمد علی، عزیز اور مقتدر کا پکڑ کی صفت نہیں پکڑنے والے کی صفت ہے)

”جھلائیں ہماری نشانیاں ساری پھر پکڑی ہم نے ان کو پکڑ زبردست کی قابو میں لے کر،“ (شاہ عبدالقادر، مقتدر کا ترجمہ ”قابو میں لے کر“ درست نہیں ہے)

”سوہم نے ان کو زبردست قدرت کا پکڑنا پکڑا“ (اشرف علی تھانوی، عزیز مقتدر کا ترجمہ ”زبردست قدرت“ کیا ہے جو درست نہیں ہے)

(۱۲) تواصی کا ترجمہ

تواصوا کالفظ قرآن مجید میں تین مقامات پر آیا ہے، سورہ بلد اور سورہ عصر میں جملہ خیر یہ ہے جب کہ سورہ ذاریات میں جملہ استفہامیہ ہے۔ اول الذکر دونوں مقامات پر سب نے ملتا جلتا ترجمہ کیا ہے، اور کوئی قابل ذکر اختلاف نظر نہیں آتا ہے۔ البتہ ذکورہ ذیل تیرے مقام پر ترجمے مختلف طرح سے ہوئے ہیں۔

أَتَوَاصُوا بِهِ بَلْ هُمْ قَوْمٌ طَاغُونَ۔ (الذاريات: 53)

”کیا ایک دوسرے کو نصیحت کرتے آئے ہیں ساتھ اس کے، بلکہ وہ ایک قوم ہیں سرکش“ (شاہ رفع الدین)

”کیا یہ اس بات کی ایک دوسرے کو وصیت کرتے گئے ہیں“ (محمد جونا گرہی)

”کیا یہ کہ ایک دوسرے کو اسی بات کی وصیت کرتے آئے ہیں بلکہ یہ شریروگ ہیں“ (فتح محمد جاندھری)

”کیا آپس میں ایک دوسرے کو یہ بات کہ مرے ہیں بلکہ وہ سرکش لوگ ہیں“ (احمد رضا خان)

”کیا ایک دوسرے سے ہیں کہ مرے تھے نہیں بلکہ وہ خود ہی سرکش ہیں“ (احمد علی)

”کیا یہی کہہ مرے ایک دوسرے کو، کوئی نہیں، پر یہ لوگ شریر ہیں“ (شاہ عبدالقار)

”کیا ان سب نے آپس میں اس پر کوئی سمجھوتہ کر لیا ہے؟ نہیں، بلکہ یہ سب سرکش لوگ ہیں“ (سید مودودی)

پہلے تینوں ترجوں میں ایک دوسرے کو فحیث کرنے کی بات ہے، اس کے بعد کے تینوں ترجوں میں ایک دوسرے کو کہہ مرنے کی بات ہے، اور آخری ترجیح میں سمجھوتہ کرنے کی بات ہے۔

اس سلسلے میں پہلی بات تو یہ ہے کہ تو اصلی میں مرنے کا مفہوم شامل نہیں ہے، سورہ بلد اور سورہ عصر میں تو اصولاً آیا ہے اور مرنے کے مفہوم کے بغیر آیا ہے۔ اس لیے ”کہہ مرے“ ترجیح کرنا محل نظر ہے۔

دوسری بات یہ ہے کہ آخرالذکر ترجیح میں تو اصولاً کا ترجمہ ”سمجھوتہ کرنا“ کیا گیا ہے، لغت کے لحاظ سے یہ درست نہیں ہے، تو اصلی کا مطلب ایک دوسرے کو فحیث کرنا ہے، سمجھوتہ کرنا اس لفظ کے مفہوم میں شامل نہیں ہے۔ معلوم ہوتا ہے کہ صاحب تفہیم کو بعض مفسرین کے تفسیری بیان سے غلط فہمی ہو گئی۔

(۱۲۸) سر مصفوقة کا ترجمہ

مندرجہ ذیل آیت کا ترجمہ ملاحظہ کریں:

مُتَكَبِّرُونَ عَلَىٰ سُرُورٍ مَّضْفُوْقَةٍ۔ (الطور: ۲۰)

”تختوں پر تکیے لگائے جو قطار لگا کر بچھے ہیں“ (امحمد رضا خان)

”تختوں پر تکیے لگائے ہوئے جو قطاروں میں بچھے ہوئے ہیں“ (احمد علی)

”تختوں پر جو برابر برابر بچھے ہوئے ہیں تکیے لگائے ہوئے“ (فتح محمد جalandھری)

”برابر بچھے ہوئے شاندار تختے پر تکیے لگائے ہوئے“ (محمد جو ناگری)

”وہ آمنے سامنے بچھے ہوئے تختوں پر تکیے لگائے بیٹھے ہوں گے“ (سید مودودی)

آخرالذکر ترجیح میں ”آمنے سامنے“ اضافہ ہے، مصفوقة صرف سے ہے اور اس کا مطلب ”قطار میں بچھے ہوئے“ ہوتا ہے، لگتا ہے مترجم کے ذہن میں (مُتَكَبِّرُونَ عَلَيْهَا مُتَقَابِلُونَ) (الواقعۃ: ۱۶) والی آیت تھی، جس کی وجہ سے ترجمہ میں وہ اضافہ ہو گیا۔